

□ जनपद- हाथरस । □
□ दिनांक- 09.12.2025 □

!! □ थाना सिकन्दाराऊ पुलिस व एसओजी टीम की संयुक्त कार्यवाही में तत्परता से कार्यवाही करते हुये 08 वर्ष की बच्ची की अपहरण की हुई सनसनीखेज घटना का सफल अनावरण करते हुये 20 घण्टे के अंदर 01 अपहरणकर्ता को किया गिरफ्तार तथा अपहृत बच्ची को सकुशल जनपद एटा से किया गया बरामद, परिजनों ने पुलिस का किया “धन्यवाद”!! □

अवगत कराना है कि दिनांक 07.12.2025 को थाना सिकन्दाराऊ क्षेत्र निवासी एक व्यक्ति द्वारा सूचना दी कि मेरे पड़ोसी के घर पर पूर्व से कार्य कर रहे व्यक्ति पूरन पुत्र सतीश निवासी नगला खंजी थाना सोरो जनपद कासगंज जो कार्य छोड़ कर चला गया था गाँव में आया एवं मेरी पुत्री उम्र करीब 08 वर्ष को बहला फुसलाकर अपने साथ ले गया है। इस सूचना पर थाना सिकन्दाराऊ पर मु0अ0सं0 553/2025 धारा 137(2) बीएनएस के अन्तर्गत अभियोग पंजीकृत किया गया।

➡ □ पुलिस अधीक्षक हाथरस द्वारा उक्त घटना को गम्भीरता से लेते हुये प्रकरण की संवेदनशीलता को देखते हुये अपर पुलिस अधीक्षक हाथरस के निर्देशन में क्षेत्राधिकारी सिकन्दाराऊ के पर्यवेक्षण में प्रभारी निरीक्षक सिकन्दाराऊ के नेतृत्व में 10 पुलिस टीमों का गठन किया गया तथा एसओजी व सर्विलांस टीम को बच्ची की सकुशल बरामद कर अभियुक्तों की गिरफ्तारी हेतु लगाया गया। पुलिस अधीक्षक हाथरस द्वारा स्वयं टीमों की ब्रीफिंग की गयी तथा लगातार मॉनिटरिंग की गयी।

➡ □ *तत्पश्चात पुलिस टीमों द्वारा अपहृत बच्ची की फोटो को लेकर आसपास के ग्राम/मोहल्लों में ले जाकर लोगों से उसके बारे में पूछताछ की गई। इसी क्रम में बस स्टैंड, बाजार आदि स्थानों में भी बच्ची की तलाश हेतु अथक प्रयास किये गये एवं बच्ची व अपहृतकर्ता के फोटो विभिन्न व्हाट्सएप्प ग्रुप आदि में प्रसारित कर सोशल मीडिया की मदद से बच्ची को खोजने एवं अपहरणकर्ता को गिरफ्तार करने के अथक प्रयास किये गये।

➡ □ इसी क्रम में गठित 04 पुलिस टीमों द्वारा आसपास लगे सीसीटीवी कैमरों के अवलोकन करते हुये पीछा करने हेतु लगाया गया तथा सर्विलांस सैल एवं टेक्निकल इनपुट आदि के माध्यम से जानकारी एकत्र की गयी।

➡ □ टेक्निकल इनपुट व सर्विलांस व सीसीटीवी कैमरों के अवलोकन आदि के माध्यम से अहर्ता की सोरों जनपद कासगंज जाने की सूचना प्राप्त हुई तत्पश्चात 02 पुलिस टीमों को कासगंज भेजा गया। जनपद कासगंज में पुलिस टीमों द्वारा सोरों में चल रहे मेले में गहनता से फोटो के माध्यम से लोगों से जानकारी की गयी। जिसके उपरान्त सर्विलांस के माध्यम से आरोपी की लोकेशन जनपद एटा में प्राप्त हुई तत्काल 02 टीमों को जनपद एटा भेजा गया।

➡ □ जिसके क्रम में पुलिस अधीक्षक हाथरस श्री चिरंजीव नाथ सिन्हा के निर्देशन व अपर पुलिस अधीक्षक श्री रामानन्द कुशवाह व क्षेत्राधिकारी सिकन्दाराऊ के कुशल पर्यवेक्षण में पुलिस टीमों के कठिन परिश्रम व अथक प्रयासोपरान्त सीसीटीवी कैमरों के अवलोकन, सर्विलांस सैल की टेक्निकल इंटेलिजेंस आदि से प्राप्त लाभप्रद सूचनाओं के संकलन के फलस्वरूप अपहृत हुई बच्ची को एटा बार्डर से सकुशल बरामद किया गया तथा अभियुक्त पूरन पुत्र सतीश निवासी नगला खंजी थाना सोरो जिला कासगंज को गिरफ्तार किया गया। इसके उपरान्त अपहृत बच्ची के परिवारिजनों को थाने बुलाकर बच्ची को मेडीकल परीक्षण हेतु अस्पताल भिजवाया गया।

पुलिस के इस सराहनीय कार्य की शहर-वासियों एवं परिवारीजनों व ग्राम वासियों द्वारा भूरि-भूरि प्रशंसा की जा रही है तथा परिजन द्वारा बच्ची को सकुशल अपने संरक्षण में लेकर मेडीकल हेतु ले जाया गया। अपहृत बच्ची के बरामद होने पर परिवारीजनों द्वारा “पुलिस के कार्य की भूरि-भूरि प्रशंसा करते हुए पुलिस का किया धन्यवाद व बच्ची को पाकर परिजनो के चेहरे पर आयी मुस्कान।

अभियुक्त का नाम व पता

पूरन पुत्र सतीश निवासी नगला खंजी थाना सोरो जनपद कासगंज।

पुलिस टीम के नाम

1. प्रभारी निरीक्षक श्री शिव कुमार शर्मा मय टीम थाना सिकंदराराऊ जनपद हाथरस।
2. प्रभारी स्वाट/सर्विलांस टीम श्री धीरज गौतम मय टीम जनपद हाथरस।

Media Cell Hathras